
shrIbhavamangalAShTakam

श्रीभवमंगलाष्टकं

Document Information



Text title : bhavamangalAShTakam

File name : bhavamangalAShTakam.itx

Category : vishhnu, krishna, rAmAnujasampradAya, aShTaka, mangala

Location : doc_vishhnu

Proofread by : PSA Easwaran psawaswaran at gmail.com

Acknowledge-Permission: Shri Tripursundari Ved Gurukulam, Sahibabad (Ghaziabad), UP

Latest update : March 24, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಭವಮಂಗಲಾಷ್ಟಕಂ



ಶ್ರೀರಂಗಂ ಕರಿಶೈಲಮಂಜನಗಿರೀಂ ಶೇಷಾದ್ರಿಸಿಂಹಾಚಲಂ
ಶ್ರೀಕೂರ್ಮಂ ಪುರುಷೋತ್ತಮಂ ಚ ಬದರೀನಾರಾಯಣಂ ನೈಮಿಷಂ .
ಶ್ರೀಮದ್ವಾರವತೀಪ್ರಯಾಗಮಧುರಾಯೋಧ್ಯಾಗಯಾಪುಷ್ಕರಂ
ಶಾಲಗ್ರಾಮಗಿರಿಂ ನಿಷೇವ್ಯ ರಮತೇ ರಾಮಾನುಜೋಽಯಂ ಮುನಿಃ .. 1..
ಸರ್ವೇಷಾಂ ಕೃತಿನಾಂ ಚರಂತಿ ಗುರವಃ ಕೈಂಕರ್ಯನಿಷ್ಠಾ ಹರೇಃ
ಶ್ರೀರಾಮಾನುಜಯೋಗಿನಾಯಕಮಣಿಃ ಶ್ರೀಪಾದಪದ್ಮಾಲಯಾಃ .
ಭೋಗ್ಯಾಷ್ಟಾಕ್ಷರಮಂತ್ರರತ್ನಚರಮಶ್ಲೋಕಾನುಸಂಧಾಯಿನೋ
ವಂದ್ಯಾ ಭಾಗವತೋತ್ತಮಾಃ ಪ್ರತಿದಿನಂಕುರ್ವಂತು ನೋ ಮಂಗಲಂ .. 2..
ಸ ಶ್ರೀಮಾನ್ವರಮಃಪುಮಾನಥ ಚತುರ್ವ್ಯೂಹಾವತಾರಸ್ತತೋ
ಜಾತಾ ವ್ಯೂಹಪರಂಪರಾಃ ಸುರಚಿತಾಃ ಶ್ರೀಕೇಶವಾದ್ಯಾಃ ಪರಾಃ .
ಏಕಾಂಭೋನಿಧಿಶೇಷಭೋಗಶಯನನ್ಯಗ್ರೋಧಪತ್ರಾಶ್ರಯ-
ಕ್ಷೀರೋದನ್ವದನಂತತಲ್ಪಸುಖದಾಃ ಕುರ್ವಂತು ನೋ ಮಂಗಲಂ .. 3..
ಶ್ರೀರಾಮಾನುಜಯೋಗಿಪೂರ್ಣಯಮುನಾವಾಸ್ತವ್ಯಮಾಲಾಧರಾಃ
ನಾಥಃ ಕಾರಿತನೂಜಸೈನ್ಯಪರಮಾಃ ಶ್ರೀಮಾಂಶ್ಚ ನಾರಾಯಣಾಃ .
ಚಂಡಾದ್ಯಾಃ ಕುಮುದಾದಯಃ ಪರಿಜನಾ ನಿತ್ಯಾಶ್ಚ ಮುಕ್ತಾಶ್ಚ ಯೇ
ಶ್ರೀವೈಕುಂಠನಿವಾಸಿನೋಽಮರವರಾಃ ಕುರ್ವಂತು ನೋ ಮಂಗಲಂ .. 4..
ಮತ್ಸ್ಯಃ-ಕೂರ್ಮ-ವರಾಹ-ಮಾನವಹರಿಃ ಶ್ರೀವಾಮನೋ-ಭಾರ್ಗವಃ
ಶ್ರೀರಾಮೋ-ಬಲದೇವದೇವಕಿಸುತೌ-ಕಲ್ಕೀ ದಶೈತೇ ಕ್ರಮಾತ್ .
ಅಂತರ್ಯಾಮ್ಯಥ ಯೋಗಿನಾಂ ಹೃದಯಗೋಪ್ಯಚ್ಛಾರ್ವತಾರಾಃ ಶುಭಾಃ
ಶ್ರೀರಂಗಾದಿಸಮಸ್ತಧಾಮನಿಲಯಾಃ ಕುರ್ವಂತು ನೋ ಮಂಗಲಂ .. 5..
ಶ್ರೀಭೂಮಿರ್ವಿಮಲಾದಯೋ ನವಸುಧಾಪದ್ಮಾಧೃತಾಃ ಶಕ್ತಯೋ
ವೇದಾ ವೇದವತೀ ಧರಾಪಿ ಚ ಮಹಾಲಕ್ಷ್ಮೀ ಸುಕೇಶಾಲಯಾ .
ದೇವೀ ಭಾರ್ಗವಭಾಮಿನೀ ಜನಕಜಾ ನಾ ರೇವತೀ ರುಕ್ಮಿಣೀ
ವೇದಾದ್ಯಾಃಪ್ರಭಯಾನ್ವಿತಾ ದಶ ರಮಾಃ ಕುರ್ವಂತು ನೋ ಮಂಗಲಂ .. 6..
ಶತ್ರುದ್ವಂಸಿ ಸುದರ್ಶನಂ ಸುಖಕರಂ ಶ್ರೀಪಾಂಚಜನ್ಯಸ್ವದಾ
ಬಾಣಾಃ ಶಾರ್ಙ್ಗಮಮಹರ್ಷಜನಕಂ ಕೌಮೌದಕೀ ನಂದಕಃ .

ಸತ್ತದ್ಧಂ ಮುಸಲಂ ಹಲಂ ಚ ಪರಶುದಿವ್ಯಾಯುಧಾನಿ ಪ್ರಭೋಃ
ಸೇನಾಧೀಶಖಗೇಶಭೋಗಿಪತಯಃ ಕುವಂತು ನೋ ಮಂಗಲಂ .. 7..
ಹಂಸೋ ಧರ್ಮನಿರ್ದರ್ಶನೋ ಹರಿಮುಖೋ ಯಜ್ಞಶ್ಚ ಧನ್ವಂತರಿಃ
ಪಾಥೋಽಜೋಮಿಥುನೋದಿತೋಹರಿರಲಂಕಾರಃ ಪೃಥಿವ್ಯಾಃ ಪೃಥುಃ .
ಆದ್ಯೋ ವೇದಮುಖಶ್ಚ ಜನ್ಮನಿಲಯೋ ನಾರಾಯಣೋ ವೈ ವಿರಾಟ್
ಶ್ವೇತದ್ವೀಪನಿವಾಸಿಜೀವಹೃದಯಃ ಕುವಂತು ನೋ ಮಂಗಲಂ .. 8..
ವಿಷ್ಣುಕ್ಲೇನಮುನಿಹ್ಯಾನಂತಮುನಯಃ ಶ್ರೀಸಂಪ್ರದಾಯಾದಿಮಾ
ಯೇಽನ್ಯೇ ಭೂತಭವಿಷ್ಯದೃಶ್ಯಸಮಯೇ ಶ್ರೀರಂಗಭೂಭೂಷಣಾಃ .
ಯೇ ವೈ ಭಾಗವತಾಃ ಸುಖಾ ದಶಗಣಾ ಭೃತ್ಯಾ ನರಾ ವಾನರಾಃ
ಶ್ವೇತದ್ವೀಪನಿವಾಸಿನೋ ನರವರಾಃಕುವಂತು ನೋ ಮಂಗಲಂ .. 9..
ಇತ್ಯುಕ್ತಂ ಭವಮಂಗಲಾಷ್ಟಕಮಿದಂ ಸುಶ್ಲೋಕಸಂಕೀರ್ತನಂ
ಶ್ರೀಮದ್ಭಾಗವತಪ್ರಸಾದಜನಕಂ ಶ್ರೀವೇಂಕಟೇಶೇನ ಯತ್ .
ಭಕ್ತಾ ಯೇ ಪ್ರಪರಂತಿ ಶುದ್ಧಮನಸಃ ಪ್ರೋತ್ಪಲ್ಲಹೃತ್ಪಂಕಜಾ-
ಸ್ತೇಷಾಂವಾಂಭಿತಮಂಗಲಂಪ್ರಕುರುತೇ ಭಕ್ತಿಪ್ರಿಯೋ ಮಾಧವಃ .. 10..
ಇತಿ ಶ್ರೀಭವಮಂಗಲಾಷ್ಟಕಂ ಸಂಪೂರ್ಣಂ ..

Proofread by PSA Easwaran

—
shrIbhavamangalAShTakam

pdf was typeset on September 17, 2023

—

Please send corrections to sanskrit@cheerful.com

